

NOTIFIKAZZJONIJET TAL-GVERN U AVVIZI

REGOLAMENTI DWAR IL-KONTROLL TAL-PREZZIJET LOKALI

(Notifikazzjoni Nru. 485 tal-10 ta' Ottubru, 1945).

BIS-SAHHA tas-setghat mogħtijin lilu bl-Artiklu 1 ta' l-"Emergency Powers (Defence) Acts, 1939 to 1945", kif iġoddu għal Malta bl-"Emergency Powers (Colonial Defence) Orders in Council, 1939 and 1940", l-Eċċellenza Toighu l-Gvernatur għoġbu joħroġ dawn ir-Regolamenti li ġejjin:—

1. Dawn ir-Regolamenti jkunu iġoddu dwar daww il-oġġetti illi, minn żmien għal iehor, ikunu msemmijin mill-Gvernatur b'Ordni mxandar fil-"Government Gazette", u sakemm joħroġ xi Ordni bhal dak dawn ir-Regolamenti jkunu iġoddu għal daww li huma hxejjex u frott ta' dawn il-Gzejjer.

2. Għall-għanijiet ta' dawn ir-Regolamenti jitwaqqaf Bord għall-Kontroll tal-Prezzijiet Lokali u Bord għas-seħħ tal-Prezzijiet.

3. (1) Il-Bord għall-Kontroll tal-Prezzijiet Lokali jkun magħmul—

(a) mill-Kollektur tad-Dwana, jew minn wiehed li jidher minflok, *Chairman*;

(b) minn bniedem li jidher għall-Qawwiet Armati tal-Maestà Tiegħu, li jkun mahtur, minn żmien għal iehor, minn daww il-Qawwiet;

(c) minn tnejn min-nies li jidhru għall-konsumaturi, li jkunu magħżulin u mahturin, minn żmien għal iehor, mill-Gvernatur;

(d) mid-Direttur tal-Biedja jew wiehed li jidher minflok;

(e) minn bniedem li jidher għall-Bdiewa li jkun magħżul u mahtur, minn żmien għal iehor, mill-Gvernatur.

Izda jekk u meta l-Gvernatur joħroġ Ordnijiet taħt ir-regolament 1 ta' dawn ir-Regolamenti, il-Gvernatur, fid-dehen tiegħu, jista', minn żmien għal iehor, jahtar membri oħra sabiex joqogħdu fil-Bord għall-Kontroll tal-Prezzijiet Lokali.

(2) L-ismijiet tan-nies mahturin bis-saħħa tal-klaw-suli (b), (c) u (e) tat-taqsima (1) ta' dan ir-regolament u bis-saħħa tal-proviso li hemm ma' dik it-taqsima jkunu mqogħdin quddiem iċ-Chairman, u meta dawn l-ismijiet jitqiegħdu quddiemu jitqiegħdu wkoll quddiem iċ-Chairman l-ismijiet ta' nies oħra li għandhom joqogħdu fil-Bord għall-Kontroll tal-Prezzijiet Lokali ku' meta daww in-nies qabel imsemmija ma jkunux jistgħu joqogħdu għal xi raġuni li tkun.

(3) Il-quorum għat-tnejjja tax-xogħol tal-Bord għall-Kontroll tal-Prezzijiet Lokali jkun magħmul minn erba' membri li wiehed minnhom ikun iċ-Chairman.

4. Il-hidma tal-Bord għall-Kontroll tal-Prezzijiet Lokali tkun dik li jfissa l-prezzijiet, bl-ingrossa u b'innut, sew billi jfissa l-oġġha prezz jew b'li jfissa l-oġġha perċentaġġ ta' qligħ ta' l-oġġetti li għalihom iġoddu dawn ir-Regolamenti.

5. (1) Il-Bord għas-Seħħ tal-Prezzijiet ikun magħmul minn Magiſtrat jew bniedem iehor għaref fil-liġi u minn żewġ membri oħra li jagħżilhom il-Gvernatur minn fost il-membri tal-Bord għall-Kontroll tal-Prezzijiet Lokali. Dawn il-membri joqogħdu bhala assessuri biex jagħtu pariri. Il-membri kolha tal-Bord ikunu mahturin mill-Gvernatur. Il-Gvernatur jista' hekk ukoll jagħżel u jaħtar assessuri zejda sab' ex joqogħdu minflok kull assessur jew assessuri li għal xi raġuni li tkun ma jkunux jistgħu joqogħdu dwar xi kawzi jew għal xi żmien kultant.

(2) L-artikli 7, 9, u 741 tal-Liġijiet ta' l-Organizzazzjoni u Proċedura Ċivili jkunu, *mutatis mutandis* iġoddu għall-assessuri u l-gurament ikun mogħti mill-Magiſtrat jew bniedem iehor għaref fil-liġi, li joqogħod fil-Bord għas-Seħħ tal-Prezzijiet. Il-gurament li l-bniedem għaref fil-liġi, li ma jkunx Magiſtrat, ikun mogħti mill-Attorney-General.

(3) Ir-Regiſtratur tal-Qrati tal-Pulizija Gudizzjarja jahtar Segretarju tal-Bord għas-seħħ tal-Prezzijiet, u r-Regiſtru ta' dawn il-Qrati jkun ir-Regiſtru tal-Bord.

(4) Il-Bord għas-Seħħ tal-Prezzijiet joqogħod fejn il-Gvernatur jista', minn żmien għal iehor, jordna.

6. (1) Il-hidma tal-Bord għas-Seħħ tal-Prezzijiet tkun dik li iġarbel htijiet dwar oġġetti li għalihom iġoddu dawn ir-Regolamenti li jiksru dawn id-disposizzjonijiet li ġejjin ta' l-Ordni 83 tad-9 ta' Ottubru, 1940, mahruġ mill-Uffiċjal għall-Kontroll ta' l-Ikel u Kummerċ (hawn-hekk iżjed il-quddiem imsejjaħ l-Ordni 83), j'għifieri:—

(a) it-taqsima 2 (a), (in-neguzjanti għandhom ikollhom l-licenza);

(b) it-taqsimiet 2 (b), 2 (c), dwar li l-bejjiegha bl-innut għandhom juru werrej tal-prezzijiet u kampjuni ta' dak wiehed mill-oġġetti li jkollhom għall-bejgħ u kopja tal-verrej tal-prezzijiet uffiċjali);

(c) it-taqsima 2 (f), (nuqqas li wiehed juri l-oġġetti għall-bejgħ);

(d) it-taqsima 3 (b), f'kemm din it-taqsima tipprojbixxi x-xiri jew bejgħ minn jew lil bejjiegh bl-innut lil jew minn bejjiegh iehor bl-innut;

(e) il-paragrafu 6, (li jipprojbixxi l-bejgħ minn bejjiegha bl-innut ta' oġġetti bi qligħ mhux xieraq jew bi prezz oġġha mill-prezz ifissat), u għall-għan ta' dan l-amar fil-Ordni 83, meta dwar xi oġġett l-oġġha perċentaġġ ta' qligħ ikun ifissat b's-saħħa tar-regolament 4 ta' dawn ir-Regolamenti, kull qligħ li jisboq dak il-perċentaġġ jitqies li jkun qligħ mhux xieraq.

Izda meta mix-xhieda miġjuba fuq akkuza ta' xi htija msemmija hawn qabel iċ-Chairman tal-Bord għas-Seħħ tal-Prezzijiet jara illi l-bniedem akkużat huwa ħati ta' htija li tixxiebah kontra xi regolament minn daww mahruġin bis-saħħa ta' Setghat ta' Emergenza li izda mh'ex htija minn daww imsemmijin hawn qabel, dak il-Bord jista' jaqta' s-sentenza dwar dik il-htija.

(2) Dwar il-htijiet imsemmijin waħda waħda fil-paragrafu 1 ta' dan ir-regolament, il-gurisdizzjon tal-Bord għas-Seħħ tal-Prezzijiet tkun esklużiva.

7. (1) Minkkejja d-disposizzjonijiet f'xi liġi oħra li ma jaqblux ma' dan, il-Bord għas-Seħħ tal-Prezzijiet, meta jkollu quddiemu kasijiet ta' htijiet imsemmijin fir-regolament 6 ta' dawn ir-Regolamenti (minbarra daww il-htijiet li jiksru t-taqsima 2 (a) ta' l-Ordni 83 u daww il-htijiet li jigu quddiem il-Bord għas-Seħħ tal-Prezzijiet bis-saħħa tal-proviso li hemm mal-paragrafu 1 tar-regolament 6), għandu jagħti dawn il-kastigi li ġejjin:—

(a) fuq l-ewwel kundanna, taħt dawn ir-Regolamenti, ta' ħati, multa ta' mhux inqas minn għaxar liri imma mhux iżjed minn hamsa u għoxrin lira u t-twaqqif għal żmien xahar tal-licenzi tiegħu biex jinnegozja;

(b) fuq it-tieni kundanna, taħt dawn ir-regolamenti, ta' ħati, multa ta' mhux inqas minn għoxrin lira imma mhux iżjed minn hamsin lira, it-twaqqif għal żmien tliet xhur tal-licenzi tiegħu biex jinnegozja u ħabs minn xahar sa tlieta;

(c) fuq it-tielet kundanna taħt dawn ir-Regolamenti, il-multa msemmija fil-klawsula (b) ta' dan il-paragrafu, it-taħsir tal-licenzi tiegħu biex jinnegozja, u ħabs minn xahrejn sa sitt xhur.

(2) Minkkejja d-disposizzjonijiet f'xi liġi oħra li ma jaqblux ma' dan, fuq kundanna taħt it-taqsima 2 (a) ta' l-Ordni 83 talli wiehed ikun innegozja mingħajr licenza sew jekk il-licenza ma tkun qatt inhargitlu jew il-għaliex il-licenza kienet miżmuma jew imħassra, il-Bord għas-Seħħ tal-Prezzijiet għandu jagħti dawn il-kastigi li ġejjin:—

(a) fuq l-ewwel kundanna għal d'in il-htija multa ta' hames liri għal kull jum jew sehem minn jum li fiha il-ħati jkun dam jinnegozja kif imsemmi hawn qabel u, meta l-licenza tkun giet miżmuma, it-taħsir tal-licenza;

(b) fuq it-tieni kundanna għal din il-htija multa ta' għaxar liri għal kull jum jew sehem minn jum li fiha huwa jkun dam jinnegozja kif imsemmi hawn qabel.

(3) Meta licenza tkun inżammiet jew tkun giet imħassra taħt dan ir-regolament, dak it-tim minn jew taħsir ikollu seħħ minn dak il-jum, li jkun ium fost it-timint ijiem minn jum il-għoti tas-sentenza mill-Bord għas-Seħħ tal-

Prezzijiet, kif l-Uffiċjal tar-Razzjon isemmi bil-miktub lis-Segretarju tal-Bord jew bil-fomm lill-Bord ma' tul laqgħa ta' dak il-Bord.

8. (1) L-Bord għas-S hñ tal-Prezzijiet ikollu s-setgħat kollha mogħtijin mil-Liġijiet Kriminali lil Qorti tal-Maġistrati tal-Pulizija Gudizzjarja.

(2) Ordnijiet biex wieħed jidher quddiem il-Bord għas-Seħħ tal-Prezzijiet, miġħutin lill-akkużati jew lix-xhieda u dokumenti bħal dawn jiffirmahom iċ-Chairman ta' dak il-Bord, u jkollhom l-istess setgħa ta' sahħa daqs li kieku jkun mahruġin minn Maġistrat qiegħed f'Qorti tal-Maġistrati tal-Pulizija Gudizzjarja.

(3) Is-sentenzi maqtuġħin mill-Bord għas-Seħħ tal-Prezzijiet jitwettqu mill-Pulizija bħal, u bl-istess proċedura, daqs li kieku kienu mogħtija minn Qorti Kriminali tal-Maġistrati tal-Pulizija Gudizzjarja.

9. Il-kawżi kollha dwar htijiet li l-Bord għas-Seħħ tal-Prezzijiet għandu s-setgħa, taħt dawn ir-Regolamenti, li jagħmel minnhom, jitqiesu li jkun mghagħġin u li ma jistgħux jiddewmu, għall-ghanijiet ta' l-artikli 361, 363 u 364 tal-Liġijiet Kriminali.

10. Id-deċiżjoni tal-Bord għas-Seħħ tal-Prezzijiet tkun ta' l-aħħar u konklużiva, hliel fil-kas ta' xi deċiżjoni tal-Bord magħmula bis-sahħa tal-proviso tal-paragrafu (1) tar-regolament 6 meta, kieku d-deċiżjoni kienet mogħtija minn Bord ieħor, jew minn Qorti, dik id-deċiżjoni kienet tkun tista' tiġi appellata.

11. Għall-ghanijiet ta' dawn ir-Regolamenti, il-Gvernatur jista' b'Ordni jamar kif il-prezz ta' oġġetti għall-bejgħ għandhom ikunu jidhru, u, meta johroġ Ordni bħal dan, it-taqsim 2 (b) ta' l-Ordni 83 għandha tiftiehem fuq dak l-Ordni.

12. (1) Il-Gvernatur jista' jaħtar Spetturi li dmirhom ikun li jaraw illi d-disposizzjonijiet ta' dawn ir-Regolamenti jew ta' xi Ordni magħmul taħthom huma mharsin. Għal dan il-ghan dawn l-Ispetturi jkollhom is-setgħa, f'kull hñ xieraq, li jidhru u jispezzjonaw kull fejn ikun hemm negozju ta' oġġetti li għalihom iġhoddu dawn ir-Regolamenti, jew wieħed għandu bis-sewwa jaħseb li qed isir, kif ukoll kotba tan-negozju u dokumenti hemmbekk miżmumin, u li jispezzjonaw u jifflu kull karrettun, karretta ta' l-idejn, bixkilla, jew dugh ieħor li fuqu jew fih dawk l-oġġetti jingarru jew ikunu jinsabu jew wieħed għandu bis-sewwa jaħseb li jingarru jew jinsabu, u li jaqbd u kull haġa jew oġġett jew dokument li jkollhom x'jaqsmu mal-ghemil tal-htija jew li jistgħu jiġu użati bhala xhieda tal-ghemil tal-htija.

(2) Dawk l-Ispetturi jitqiesu li huma uffiċjali pubbliċi skond it-tifsir ta' l-artiklu 91 tal-Liġijiet Kriminali.

13. Dawn ir-Regolamenti jistgħu jssejnu r-Regolamenti ta' l-1945 dwar il-Kontroll u Seħħ tal-Prezzijiet Lokali.

TIKKETTI TAL-PREZZIJET FUQ HAXIX U FROTT GHALL-BEJGH
(Notifikazzjoni tal-Gvern Nru. 527 tas-26 ta' Ottubru 1945).

Bis-sahħa tar-regolament l tar-Regolamenti ta' l-1945 dwar il-Kontroll u s-Seħħ tal-Prezzijiet Lokali, l-Eċċellenza Tiegħu l-Gvernatur għoġbu johroġ dan l-Ordni li ġej:—

1. (1) Il-hxejjex u l-frottijiet imkabrin fil-pajjiż li jkunu esposti għall-bejgħ għandhom ikollhom fuqhom tikketta tax-xorta mfisra hawn taħt, li turi l-prezz li bih qiegħed jingħata għall-bejgħ dak l-oġġett.

(2) Din it-tikketta għandha titqiegħed fuq kull bixkilla jew dugh ieħor fejn jkun miżmumin dawn l-oġġetti esposti għall-bejgħ. Meta l-oġġetti ma jkunux soltu jinżammu fi bxielk jew dugh ieħor, it-tikketta għandha titqiegħed fuq kampjun, jew jekk ikunu mogħtijin għall-bejgħ iżjed minn kwalità waħda ta' l-istess oġġett fuq kull kampjun, ta' dan l-oġġett.

2. It-tikketta msemmija fl-artiklu 1 ta' dan l-Ordni għandha tkun tikketta tal-kartun u ċ-ċifri li juru l-prezz għandhom ikunu stampati bil-linka sewda u għandhom ikunu għoljin pulzier u 3, barra fil-kas ta' ċifra 3d. li għandha tkun għolja pulzier u 3. It-tikketta għandha turi wkoll il-kwantità, f'użin jew f'numri, li għaliha iġhodd il-prezz.

3. Xejn f'dan l-Ordni ma għandu jkun ta' hsara għad-disposizzjonijiet ta' l-artiklu 2 (ċ) ta' l-Ordni Nru. 83 mahruġ fid-9 ta' Ottubru, 1940, mill-Uffiċjal għall-Kontroll ta' l-Ikel u Kummerċ illi trid illi lista uffiċjali tal-prezzijiet għandha tkun ukoll esposta fejn tiuber sewwa.

4. It-tikketti msemmijin f'dan l-Ordni jistgħu jinkisbu bil-flus mid-Dipartiment tal-Biedja jew mill-Pitkaliji.

5. Dan l-Ordni għandu jibda jseħħ minn nhar it-Tnejn, id-29 ta' Ottubru, 1945.

KONTROLL TAL-LAHAM TAČ-ČANGA U PORKU

(Notifikazzjoni Nru. 528 tas-26 ta' Ottubru 1945).

Bis-sahħa tar-regolamenti tar-eRgolamenti ta' l-1945 dwar il-Kontroll u s-Seħħ tal-Prezzijiet Lokali, l-Eċċellenza Tiegħu l-Gvernatur għoġbu jordna illi r-Regolamenti ta' l-1945 dwar il-Kontroll u s-Seħħ tal-Prezzijiet Lokali għandhom iġhoddu għal-laham tač-čanga u tal-porku minn bhejjem maqtulin Malta.

RAZZJONIJIET TA' ĠWIEŻ

Ir-razzjon tal-ġwież għaż-żmien mill-15 ta' Novembru, 1945, sal-14 ta' Jannar, 1946, se johroġ bil-kwantitajiet imsemmijin hawn taħt. Il-biljetti u kupuni tar-razzjon tal-ġwież jistgħu jittieħdu mill-Uffiċċju tar-Rationing Officer' minn nhar it-Tnejn, id-19 ta' dan ix-xahar u jkunu jiswew, il-biljetti sad-19 ta' Diċembru u l-kupuni sas-27 ta' Diċembru, 1945.

Bhejjem	Razzjon għal kull ras.
Żw'emel	120 ratal Xghir u 100 ratal Harrub
Bghula	120 ratal Xghir u 100 ratal Harrub
Ponijiet	40 ratal Xghir u 50 ratal Harrub
Hmir	40 ratal Xghir u 50 ratal Harrub
Mogħoż	40 ratal Ful
Nghaġ	10 ratal Ful
Baqar	100 ratal Ful u 40 ratal Ċieri
Majjali	40 ratal Ċieri u 40 ratal Smida

(Kupun wieħed).

Kull min jagħti hal-h lid-Dipartiment tal-Halib ikollu d-dritt li jista' jixtri, barra mir-razzjon fuq imsemmi, 3 ratal ful għal kull gallun halib li jikkunsinna l-Makna.

Il-ġwież kollu msemmi hawn fuq jitqasam lis-sidien tal-bhejjem bil-biljetti tar-razzjon, barra mis-smida li tista' tittieħed biss bil-kupuni li johroġu bir-rata ta' kupun (lewn ikħal) għal kull majjal għar-razzjon ta' 40 ratal smida.

NUMRI TAL-KUPUNI

Il-Qarabočé u l-Qamħ ir-Rum Nru. 1
Tahlita ta' Halib u Nuħħala Nru. 2

LEWN TAL-KUPUNI

Bdiewa: lewn Roża. — Mhux bdiewa: lewn Isfar ċar.

PREZZIJET BL-IMNUT TAL-ĠWIEŻ

Malta:

Xghir:	56s. 6d. il-qantar — 2s. 10d. il-wiżna.
Ful:	72s. il-qantar — 3s. 7d. il-wiżna.
Qamħ ir-Rum:	69s. il-qantar — 3s. 5½d. il-wiżna.
Qarabočé:	77s. il-qantar — 3s. 10d. il-wiżna.
Ċieri:	75s. 6d. il-qantar — 3s. 9d. il-wiżna.
Harrub:	17s. 6d. il-qantar — 10½d. il-wiżna.
Smida:	10s. 6d. l-ixkora ta' 40 ratal.
Tahlita ta' Halib u Nuħħala:	10s. l-ixkora ta' 25 ratal.

Għawdex:

Xghir:	58s. 6d. il-qantar — 2s. 11d. il-wiżna.
Ful:	74s. il-qantar — 3s. 8½d. il-wiżna.
Qamħ ir-Rum:	71s. il-qantar — 3s. 6½d. il-wiżna.
Qarabočé:	79s. il-qantar — 4s. il-wiżna.
Ċieri:	77s. 6d. il-qantar — 3s. 11d. il-wiżna.
Harrub:	20s. il-qantar — 1s. il-wiżna.
Smida:	10s. 11d. l-ixkora ta' 40 ratal.
Tahlita ta' Halib u Nuħħala:	10s. 3d. xkora ta' 25 ratal.

TIGIEČ U FNIEK

25 ratal tahlita ta' Halib u Nuħħala, 6 ratal Qarabočé u 20 ratal Qamħ ir-Rum. Bdiewa u mhux bdiewa rata l-istess kemm f'Malta kif ukoll f'Għawdex.